

இந்தத் தேசத்திலும் வெளிநாடுகளிலும் சுற்றுலா சென்றபோது பெற்ற செய்திகள்.

உலக மாற்றத்திற்காகப் பௌதீக வசதிகளைக் கண்டுபிடிப்பதற்குக் கருவிகளாக இருக்கும் விஞ்ஞானிகள் தமது கண்டுபிடிப்புக்களை மேலும் சீர்திருத்துவதே வெளிநாடுகளின் சிறப்பியல்புகளில் ஒன்றாகும். காலத்தையும், சடப்பொருளின் கூறுகளையும் வெல்வதுடன், இயற்கையின் பஞ்சபூதங்கள் அனைத்தையும் கட்டுப்படுத்த வேண்டும் என்பதே அந்த விஞ்ஞானிகளின் ஆழ்ந்த விருப்பமாக உள்ளது. அனைத்தையும் சீர்திருத்துவது தமது வெற்றி என அவர்கள் கருதுகிறார்கள். சென்ற கல்பத்தின் ஞாபகார்த்தத்தில், பஞ்சபூதங்களையும் கட்டுப்படுத்தக்கூடிய இயல்பே இராவண இராச்சியத்தின் சிறப்பியல்பு என்று நினைவுகூரப்படுகிறது. வெளிநாடுகளிலுள்ள ஆத்மாக்கள் சென்ற கல்பத்தில் தாம் செய்ததைப் போன்றே இந்தப் பணியில் இப்போதும் ஈடுபட்டுள்ளார்கள். இத்துடன், இராஜயோகி ஆத்மாக்களான உங்களுடைய மேன்மையான யோகத்தின் வெகுமதியாக நீங்கள் பெறவிருக்கும் உங்களுடைய பாக்கியமான சுவர்க்க இராச்சியத்தில் சந்தோஷமான வசதிகளை உருவாக்குவதில் அந்த விஞ்ஞானிகள் தம்மை அறியாமலே ஈடுபட்டுள்ளார்கள். அவர்கள் எதிர்கால தேவர்களான உங்களுக்கு மேன்மையான, சதோபிரதான் வசதிகளைக் கண்டுபிடிப்பதன் மூலம் உங்களுக்குச் சேவை செய்வதில் ஈடுபட்டுள்ளார்கள். நீங்கள் தந்தையிடமிருந்து பெறுகின்ற பேறுகள் அனைத்தையும் விரும்புவதைப் போன்று, வெளிநாடுகளில் உள்ள ஆத்மாக்களுக்கும் தமது விஞ்ஞான சக்தியினூடாகப் பூமியில் சுவர்க்கத்தை உருவாக்கும் ஆசை உள்ளது. சுவர்க்கம் என்பது எதுவும் குறைவில்லாமல் கிடைக்கும் இடமாகும். நாடகத்தின்படி, இந்தப் பணிக்குக் கருவிகள் ஆகியுள்ள ஆத்மாக்கள், இந்தப் பணியில் ஆழ்ந்த அன்புடன் மிக நன்றாக ஈடுபட்டுள்ளார்கள். எவ்வாறாயினும், அவர்கள் அவை அனைத்தையும் உங்களுக்காக மட்டுமே செய்கிறார்கள். அவர்கள் இந்த ஆயத்தங்களைச் செய்வதில் ஈடுபட்டிருப்பது உங்களுக்காகவே என நீங்கள் உணருகிறீர்களா? அவர்கள் நேர்மையுடனும் சுத்தத்துடனும் சேவை செய்கிறார்கள். இந்தப் பணிக்காக அவர்கள் கொண்டிருக்கும் ஆழ்ந்த அன்பை நீங்கள் பார்த்தால், அவர்கள் இரவு பகலாக நம்பிக்கையுடன் இந்தச் சேவைப் பணியில் மிக நன்றாக ஈடுபட்டிருக்கிறார்கள் என்பதை உங்களால் அனுபவம் செய்ய முடியும். அந்தச் சேவையாளர்கள் அனைவரும் ஒரேயொரு அக்கறையிலேயே ஆழமாக முழுகியிருக்கிறார்கள். எவ்வாறாயினும், அந்தச் சந்தோஷத்திற்குரிய வசதிகள் அனைத்தையும் பெறவிருக்கும் ஆத்மாக்களான நீங்கள், உலக இராச்சியத்திற்குரிய உரிமையைக் கோரவிருக்கும் ஆத்மாக்களான நீங்கள், இந்த ஆழ்ந்த அன்பில் திளைத்திருக்கிறீர்களா அல்லது உங்களுடைய அன்பு அழியாதது ஆவதற்குத் தடைகள் ஏற்படுகின்றனவா? அன்பு அக்கினி அழியாமல் எரிகிறது அல்லது சிலவேளைகளில் அன்பும் சிலவேளைகளில் தடைகளும் காணப்படுகின்றனவா?

வெளிநாட்டு விஞ்ஞானிகள் தமது பணியில் சதா ஈடுபட்டிருக்கும் சிறப்பியல்பை பாபா அவர்களில் கண்டார். எனவே, உலகின் அதிபதிகளாக ஆகவுள்ள ஆத்மாக்களிலும் உங்களுடைய சேவையாளர்களில் காணப்படும் அந்த நற்குணம் காணப்படுகிறதல்லவா? உங்களையே சோதித்துப் பாருங்கள்! மறுபுறம், கடவுளின் ஞானத்தைக் கொண்டுள்ள வெளிநாடுகளிலுள்ள குழந்தைகளை அவதானிக்கும்போது, அவர்களிடமும் ஆழ்ந்த அன்பும், ஊக்கமும், உற்சாகமும், தந்தையின் செய்தியை விரைவாக வழங்க வேண்டும் என்ற திடசங்கற்பமான எண்ணமும் காணப்படுவதை பாபா கண்டார். வெளிநாடுகளில் கருவிகள் ஆகியிருக்கும் விசேடமான ஆத்மாக்களின் ஒலியானது பாரதத்தின் கும்பகர்ணர்களை விழித்தெழச் செய்யும். நீங்கள் தந்தையின் முன்னால் இத்தகைய கருவி ஆத்மாக்களை வெளிப்படுத்த வேண்டும். அதாவது, அவர்களைத் தொடர்பிலும் உறவுமுறையிலும் கொண்டு வாருங்கள். வெளிநாடுகளினூடாக காலத்தின் ஒலியையும் நெருக்கத்தையும் பாரதத்தில் பரவச் செய்யுங்கள். இறை ஞானத்தைக் கொண்டுள்ள குழந்தைகள் ஆழ்ந்த அன்பிற்குரிய இந்த ஒரு திடசங்கற்பமான எண்ணம் என்ற கைக்காப்பைக் கட்டியிருப்பதை பாபா கண்டார். இது இரவா அல்லது பகலா என அவர்கள் கருதவில்லை. இரண்டும் ஒன்றாகவே இருந்தன. அவர்கள் இந்த ஆழ்ந்த அன்பில் முழுகியிருந்தார்கள்.

இப்போதிருக்கும் அன்பைப் பொறுத்தவரையில், பெரும்பாலான ஆத்மாக்கள் தடைகளில் இருந்து விடுபட்டுள்ள மாலையின் பிரகாசிக்கும் மணிகளாகப் புலப்படுகிறார்கள். அத்துடன் ஒருவர் மீது ஒருவர் கொண்டுள்ள அன்பாலும் ஒத்துழைப்பாலும் ஒன்றாகக் கோர்க்கப்பட்டுள்ளார்கள். புதிய மற்றும் பழைய குழந்தைகள் அனைவருமே இந்த மேன்மையான பணியில் தமது விரலை (ஒத்துழைப்பை) வழங்கும் உற்சாகத்தைக் கொண்டுள்ளார்கள். அவர்கள் பாபாவிற்கு எதையாவது செய்து காட்ட விரும்புகிறார்கள். வேறு எதனை பாபா கண்டார்? இன்னமும் செய்தியைப் பெறவிருக்கும் ஆத்மாக்கள், இதை அடையும் விருப்பத்தைக் கொண்டுள்ள ஆத்மாக்கள், அதாவது, இன்னமும் தேடிக்கொண்டிருக்கும் ஆத்மாக்கள், குறுகிய காலத்திற்கு ஒரு துளி அமைதியையும் சக்தியையும் பெறும் சந்தோஷத்தைக் கொண்டிருக்கிறார்கள். பரமாத்மா அல்லது தந்தையாகிய கடவுள் தங்களிடம் அனுப்பி வைத்துள்ள கருவி ஆத்மாக்களை அலௌகீக தேவதைகளாகவே அவர்கள் அனுபவம் செய்கிறார்கள். தாம் பெற்றுள்ள சிறிதளவு சேவைக்கான பிரதியுபகாரத்தை வழங்குவதில் அவர்கள் சந்தோஷம் அடைகிறார்கள். அத்துடன் அவர்கள் உடனடியாகவே அதற்கான பிரதியுபகாரத்தை வழங்குகிறார்கள். தமக்கு வழங்கப்பட்ட சிறிதளவு சேவைக்கும் அவர்கள் அதிகளவு நன்றியைத் தெரிவிக்கிறார்கள். மேன்மையான கருவி ஆத்மாக்களும் இறை ஞானத்தைக் கொண்டுள்ள குழந்தைகளும் சேவைக்களத்தில்

சகலகலாவல்லவர்கள் ஆகுவதற்காக நாடகத்தில் நிச்சயிக்கப்பட்டுள்ள விதியானது ஸ்தாபனையுடனும் விநாசத்துடனும் ஆழ்ந்த தொடர்பைக் கொண்டுள்ளது. குறுகிய காலத்திற்கு இந்தச் சேவையைச் செய்வதன் மூலமும் சகலகலாவல்லவர்களாகவும் உலகை ஆளுபவர்களாகவும் ஆகி உங்களுடைய பார்வை, வார்த்தைகள், தொடர்புகள், சூட்சுமமான நல்லாசிகளினதும் தூய உணர்வுகளினதும் மனோபாவத்தினூடாக சேவை செய்வதன் மூலம் நீங்கள் பல்வேறு வழிகளில் உங்களுடைய இராச்சியத்தைத் தயார்ப்படுத்துவதற்குக் கருவிகளாக இருக்கும் ஞானி ஆத்மாக்களையும் விஞ்ஞானி ஆத்மாக்களையும் நீங்கள் வெளிப்படுத்துவீர்கள். அதிமேன்மையான ஆத்மாக்களான உங்களுடைய பார்வையினூடாக கருவி சேவையாளர் ஆத்மாக்கள் தமது சேவையின் பலனைப் பெறுவார்கள். அதாவது, அவர்கள் சேவையாளர்கள் ஆகுகின்ற பணியில் உதவியைப் பெறுவார்கள். இதன் முக்கியத்துவத்தை நீங்கள் புரிந்து கொண்டுள்ளீர்களா?

பாரதத்தில், உங்களுடைய பக்த ஆத்மாக்களை நீங்கள் காண்பீர்கள். எவ்வாறாயினும், மூன்று வகையான ஆத்மாக்கள் தேவைப்படுகிறார்கள்: 1) தேவர்களாகவும் பிரஜைகளாகவும் ஆகவிருக்கும் பிராமண ஆத்மாக்கள். 2) பக்த ஆத்மாக்கள். 3) உங்களுடைய இராச்சியத்தை உங்களுக்காகத் தயாராக்கி உங்களிடம் வழங்கும் ஆத்மாக்கள். சேவையாளர்கள் சந்தோஷத்திற்கான வழிமுறைகளையும் வசதிகளையும் தயாரிப்பதற்குக் கருவிகள் ஆகுவார்கள். நீங்கள் அந்த வெகுமதியை அனுபவம் செய்வீர்கள். பஞ்ச பூதங்களும், பஞ்ச பூதங்களில் இருந்து தயாரிக்கப்பட்ட சீராக்கப்பட்ட வசதிகளும் உங்களுக்குச் சேவை செய்வதற்கான கருவிகள் ஆகும். நீங்கள் இந்த சுயமரியாதைக்குரிய மேன்மையான ஸ்திதியின் உணர்வில் இருக்கிறீர்களா? அல்லது நீங்கள் இன்னமும் நினைவும் மறதியும் என்ற விளையாட்டைத் தொடர்ந்து விளையாடுகிறீர்களா? விழிப்புணர்வின் சொருபங்களாகவும், சக்தி சொருபங்களாகவும் ஆகுகள். வெளிநாட்டுச் செய்திகளை நீங்கள் செவிமடுத்தீர்களா? தற்சமயம் உலகில் பயணம் செய்பவர்களின் பயணத்தில் அர்த்தம் உள்ளது. இறை ஞானத்தைக் கொண்டுள்ள குழந்தைகள் கருவிகள் ஆகி எங்கெங்கு சேவைக்குரிய இடங்களைத் திறந்திருக்கிறார்களோ அந்த இடங்களும், இன்னமும் கருவிகள் ஆகவிருக்கும் இடங்களும், தற்போது வெளிநாட்டிலுள்ள சேவை ஸ்தலங்கள் அனைத்தும் எதிர்காலத்தில் பயணம் செய்வதற்கான இடங்கள் ஆகும். பாரதத்தில், ஆலயங்கள் ஞாபகார்த்த இடங்களாக உள்ளன. ஆனால் அவை துவாபர யுகத்தின் பின்னரேயே கட்டப்பட்டன. இதனாலேயே, வெளிநாட்டிலுள்ள ஆத்மாக்கள் எதிர்கால ஸ்தாபனையுடன் தொடர்புடையவர்கள். உங்களுக்குப் புரிகிறதா? இன்று, பாபா உங்களுக்கு வெளிநாட்டுச் செய்திகளைக் கூறினார். பாரதத்தின் செய்திகளை பாபா வேறொரு வேளையில் பகிர்ந்து கொள்வார். இந்தச் செய்திகள் அனைத்தையும் கேட்ட பின்னர், நீங்கள் இப்போது என்ன செய்ய வேண்டும்? நீங்கள் அதை மற்றவர்களுக்குக் கூற வேண்டுமா அல்லது நீங்களும் ஏதாவது செய்ய வேண்டுமா? சகல வசதிகளையும் பெறுவதற்கு, நீங்கள் உங்களை உலக அதிபதிகள் ஆகுவதற்குத் தகுதி வாய்ந்தவர்கள் ஆக்கிக் கொள்ள வேண்டும். சதா யோகி என்றால் தகுதிவாய்ந்ததோர் ஆத்மா என்று அர்த்தம். நீங்கள் இவ்வாறு உங்களைக் கருதுகிறீர்களா? தீவிர முயற்சியாளராகி, உங்களைச் சம்பூரணமானவர் ஆக்கிக் கொள்ளுங்கள். அத்துடன் கருவிகளாக உள்ள சேவையாளர் ஆத்மாக்களும் தமது பணியைப் பூர்த்தி செய்வதற்குத் தூண்டுங்கள். அப்போது மட்டுமே உலக மாற்றம் நிகழும்.

தடைகளை அழிப்பவர்களாக இருந்து, தமது ஆழ்ந்த அன்பினால் தடைகள் அனைத்தையும் அழிக்கும் ஆத்மாக்களுக்கும், தமது பார்வையாலும் மனோபாவத்தாலும் உலக சேவையில் ஈடுபட்டிருக்கும் ஆத்மாக்களுக்கும், தந்தையைப் போன்று தமது நற்பண்புகளையும், ஞானத்தையும் சக்திகளையும் சதா தானம் செய்யும் மகாதானி ஆத்மாக்களுக்கும், தமது ஆன்மீகப் பார்வையால் ஆசீர்வாதங்களை வழங்கும் ஆத்மாக்களுக்கும், பாப்தாதாவின் அன்பும், நினைவும், நமஸ்காரங்களும் உரித்தாகட்டும்.

குழுக்களைச் சந்திக்கிறார்:

நீங்கள் உலகிலுள்ள ஆத்மாக்கள் அனைவருக்கும் சதா நன்மைபயக்கும் கருணைநிறைந்த உணர்வுகளைக் கொண்டுள்ளீர்களா? எல்லைக்குட்பட்டதற்கு மட்டும் நன்மைசெய்யும் உணர்வுகளைக் கொண்டுள்ளீர்களா? அல்லது எல்லையற்றதற்கும் நன்மைசெய்யும் உணர்வுகளைக் கொண்டுள்ளீர்களா? நீங்கள் உலகிற்கே நன்மை செய்யும் உணர்வுகளைக் கொண்டிருந்தால், இயல்பாகவே உங்களுக்காகவும் இந்த உணர்வுகளைக் கொண்டிருப்பீர்கள். சங்கமயுக பிராமணர்களின் விசேடமான கடமையும், தர்மமும், கர்மமும் உலகிற்கே நன்மையை ஏற்படுத்துவதாகும். நீங்கள் பிறப்பு எடுத்துள்ள உங்களுடைய பிறவிக்கான கடமையைச் செய்வது சிரமமான செயல் அல்ல. தினமும், அமிர்தவேளையில், உங்களுடைய நிலையை உங்களுடைய விழிப்புணர்வில் கொண்டு வாருங்கள்: உலக உபகாரியாக இருக்கும் உங்களுடைய பதவி. உங்களுடைய பதவியில் நீங்கள் நிலைத்திருந்தால், எதிர்ப்புகளைச் சந்திப்பதில் இருந்து நீங்கள் பாதுகாக்கப்படுவீர்கள்.

நீங்கள் பற்றற்ற பார்வையாளர் என்ற ஆசனத்தில் அமர்ந்த வண்ணம் உங்களுடையதும் மற்றவர்களினதும் ஒவ்வொரு செயலையும் சதா அவதானிக்கிறீர்களா? உங்களுடைய ஆசனத்தில் அமர்ந்தவண்ணம் நாடகத்தின் சில குறிப்பிட்ட காட்சிகளை அவதானிப்பது மிகவும் சுவாரசியமானதாகும். உங்களுடைய ஆசனத்தில் அமராமல் எந்தவொரு காட்சியையும் அவதானிக்காதீர்கள். எனவே, நீங்கள் பற்றற்ற பார்வையாளர் என்ற ஆசனத்தில் சதா அமர்ந்திருக்கிறீர்களா? இந்த எல்லையற்ற நாடகம்

எல்லா வேளைக்கும் தொடர்கிறது. அது இரண்டு அல்லது மூன்று மணிநேரம் மட்டும் நடக்கும் நாடகம் அல்ல. இது அநாதியானது. எனவே, அதை எல்லா வேளையும் பார்ப்பதற்கு, நீங்கள் எல்லா வேளையும் உங்களுடைய ஆசனத்தைக் கொண்டிருக்க வேண்டும். நீங்கள் உங்களுடைய ஆசனத்தில் இரண்டு மணிநேரம் அமர்ந்திருந்துவிட்டுப் பின்னர் உங்களுடைய ஆசனத்தை விட்டு நீங்குவதாக இருக்கக்கூடாது. ஒவ்வொரு காட்சியையும் பற்றற்ற பார்வையாளர்களாக சதா அவதானிப்பவர்கள் வெற்றி அல்லது தோல்விக்குரிய காட்சிகளைப் பார்க்கும்போது தளம்ப மாட்டார்கள். அவர்கள் சதா ஸ்திரமாக இருப்பார்கள். நீங்கள் நாடகத்தை நினைவு செய்யும்போது, ஸ்திரமாக இருப்பீர்கள். நீங்கள் நாடகத்தை மறக்கும்போது, தளம்பல் அடைவீர்கள். நீங்கள் சிலவேளைகளில் மட்டும் நாடகத்தை நினைவு செய்தால், சிலவேளைகளில் மட்டுமே உங்களால் இராச்சியத்தை ஆளமுடியும். நீங்கள் சிலவேளைகளில் மட்டுமே பற்றற்ற பார்வையாளராக இருந்தால், நீங்கள் சிலவேளைகளில் மட்டுமே சுவர்க்கத்தில் சகபாடியாக இருப்பீர்கள். நீங்கள் ஞானம் நிறைந்தவர்கள் அல்லவா? நீங்கள் அனைத்தையும் அறிவீர்கள். எவ்வாறாயினும், நீங்கள் அனைத்தையும் அறிந்தாலும், பற்றற்ற பார்வையாளர் என்ற ஸ்திதியில் நீங்கள் ஸ்திரமாக இல்லாதிருப்பதற்கான காரணம், நீங்கள் கவனம் செலுத்துவதில் காட்டும் கவனக்குறைவே ஆகும். ஆதியான சுயத்தைப் பற்றிய எண்ணங்களைக் கொண்டிருப்பதற்குப் பதிலாக, நீங்கள் அந்த எண்ணங்களை அப்பால் விலக்கிவிட்டு, வீணான விடயங்களில் ஈடுபடுகிறீர்கள். ஆதியான சுயத்தைப் பற்றிய எண்ணங்களைக் கொண்டிராதவர்களால் பற்றற்ற பார்வையாளர்கள் ஆகமுடியாது. மற்றவர்களைப் பற்றிய எண்ணங்களை முடிப்பதற்கான அடிப்படை என்ன? நீங்கள் சதா ஒவ்வொரு ஆத்மாவிற்கும் நல்லாசிகளைக் கொண்டிருந்தால், நீங்கள் ஒருபோதும் மற்றவர்களைப் பற்றி நினைக்க மாட்டீர்கள். சுயத்திற்கும் மற்றவர்களுக்கும் சதா தூய, சாதகமான எண்ணங்களைக் கொண்டிருப்பதன் மூலம், நீங்கள் சதா பற்றற்ற பார்வையாளர்கள் ஆகுவீர்கள். பற்றற்ற பார்வையாளர் ஆகுவதெனில், இந்த வேளையிலும், எதிர்காலத்திலும் சகபாடி ஆகுவதென்று அர்த்தமாகும்.

விசேடமான ஆத்மாக்கள் காட்டுகின்ற சிறப்பியல்பு என்ன? பாப்தாதா முன்கூட்டியே காணுகின்ற காட்சியில் விசேடமான ஆத்மாக்களின் இறுதிச் சிறப்பியல்பு என்ன? அந்தச் சிறப்பியல்பு என்னவாக இருக்கும்? விஞ்ஞானிகள் அனைத்தையும் சீராக்கிக் கொண்டிருக்கிறார்கள். அவர்களின் வேகம் அதிகரிக்கிறது. 'ஒரு நிமிடத்தில் ஒரு வாகனம்' எனக் கூறப்படுவதைப் போன்று, விசேடமான ஆத்மாக்களின் இறுதிச் சிறப்பியல்பானது, எந்தவோர் ஆத்மாவிற்கும் ஒரு விநாடியில் முக்திக்கும் ஜீவன்முக்திக்குமான அனுபவத்தை வழங்குவதாகும். அவர்கள் பாதையை மட்டும் காட்ட மாட்டார்கள். ஆனால் ஒரு விநாடியில் அமைதியினதும் அதிந்திரிய சுகத்தினதும் அனுபவத்தையும் அவர்களுக்கு வழங்குவார்கள். ஜீவன்முக்திக்குரிய அனுபவம் சந்தோஷமாகும். முக்தியின் அனுபவம் அமைதியாகும். உங்களுக்கு முன்னால் வருகின்ற எவரும் இதை உடனடியாகவே அனுபவம் செய்யட்டும். நீங்கள் இத்தகைய வேகத்தை விருத்தி செய்யும்போது, விஞ்ஞானத்தை மௌனம் வெல்வதைக் காணும்போது, நீங்கள் எவ்வாறு விஞ்ஞானத்தையும் வெற்றி கொண்டுள்ளீர்கள் என அனைவரின் உதடுகளில் இருந்தும் 'அற்புதம்!' என்ற ஒலி வெளிப்படும். விஞ்ஞானத்தால் பெற முடியாததை மௌனத்தால் பெறக்கூடியதாக இருக்கும். விஞ்ஞானத்தின் இலக்கானது அனைவரையும் அமைதியும் சந்தோஷமும் நிறைந்த வாழ்க்கை வாழ வைப்பதாகும். விஞ்ஞானத்தால் அடைய முடியாததை நீங்கள் அடையும்போது, நீங்கள் விஞ்ஞானத்தை வென்று விட்டீர்கள் என்றே கூறப்படும். அமைதி வேண்டுபவர்கள் அமைதியையும், சந்தோஷத்தை வேண்டுபவர்கள் சந்தோஷத்தையும் பெறும்போது, அனைவரும் உங்களைப் புகழுவார்கள். அவர்கள் உங்களைத் தமது மூதாதையர்களாக, தமது இஷ்ட தெய்வங்களாகக் கருதி, தந்தையை மீண்டும் மீண்டும் புகழுவார்கள். இதன் அடிப்படையில், பக்தர்களின் சம்ஸ்காரங்களும், மத ஸ்தாபகர்களின் சம்ஸ்காரங்களும் துவாபர யுகத்தில் இருந்து வெளிப்படும். இந்த விசேடமான பணி இப்போது இடம்பெற உள்ளது. எனவே, இறுதி வெற்றிக்கான தருணங்கள் வரவுள்ளன என்பதைக் கருத்தில் கொள்ளுங்கள். அனைவரும் ஏதாவதொன்றைப் பெறுவார்கள். பாரத மக்கள் மட்டும் இந்த பாபாவைத் தம்முடையதாகக் கருதுவதாக அன்றி, அனைவரும் அவர் தங்களுக்குச் சொந்தமானவர் என்று கருதுவார்கள். இதனாலேயே, அவர் முப்பாட்டனார் என்று அழைக்கப்படுகிறார். நீங்கள் பாரதத்தின் தந்தையின் அறிமுகத்தை வழங்குவதாக ஏனைய நாடுகளிலுள்ள மக்கள் நினைப்பார்கள். ஆனால் கடவுள் ஒருவரே எனக் கூறுவதனால், அனைவரும் ஆகக் குறைந்தபட்சம் ஒரேயொருவரை அனுபவம் செய்ய வேண்டும். அனைவரும் அந்த ஒருவரை அனுபவம் செய்யும்போது, நீங்கள் வென்று விட்டீர்கள் என்பதை உங்களால் புரிந்து கொள்ள முடியும். அனைவரின் உதடுகளில் இருந்தும், 'எமது பாபா' என்பது வெளிவர வேண்டும். பின்னர், துவாபர யுகத்தில் இருந்து, அனைவரும் 'ஓ தந்தையாகிய கடவுளே!' என்று அழைப்பார்கள். அச்சா.

ஆசீர்வாதம்: நீங்கள் ஒரேயொரு தந்தையின் அன்பில் சதா அமிழ்ந்திருக்கும் ஒத்துழைக்கும் மற்றும் இலகு யோகி ஆத்மா ஆகுவீர்களாக. தந்தையிடம் ஆழ்ந்த அன்பைக் கொண்டுள்ள அன்பான ஆத்மாக்கள், எப்போதும் தந்தையின் மேன்மையான பணியில் ஒத்துழைப்பார்கள். அவர்கள் ஒத்துழைப்பவர்கள் ஆகும் அளவிற்கு இலகு யோகிகளாகவும் ஆகுவார்கள். தந்தையின் அன்பிலே திளைத்திருக்கும் ஒத்துழைக்கும் ஆத்மாக்களால் ஒருபோதும் மாயையுடன் ஒத்துழைக்க முடியாது. அவர்கள் தமது ஒவ்வொரு எண்ணத்திலும் பாபாவையும் சேவையையுமே

09/03/14

ஓம் சாந்தி

அவ்யக்த பாப்தாதா

மதுவனம்

14/06/77

கொண்டிருப்பார்கள். எனவே, அவர்கள் தூங்கும்போது, அதிகளவு ஓய்வையும், அமைதியையும் சக்தியையும் அவர்கள் பெறுகிறார்கள். அவர்களின் நித்திரை சாதாரணமான நித்திரையாக இருக்காது. ஆனால் அவர்கள் வருமானத்தைச் சம்பாதித்தனால் சந்தோஷத்தில் தூங்குவதைப் போன்றே காணப்படும். இத்தகைய மாற்றம் காணப்படும்.

சுலோகம்:

இதயம் என்ற சிறிய ஆபரணப் பெட்டியில் அன்புக் கண்ணீர் முத்துக்கள் ஆகும்.

ஓம் சாந்தி